

اسلام میں عورت کی وراثت

پروفیسر نجیب الحق

بعض متعرضین کی طرف سے اسلام کے قانون وراثت میں عورت کے حصے کو یوں پیش کیا جاتا ہے گویا کہ عورت کو ایک کم ترقائق سمجھ کر اس کے حصے کو آدھا کر دیا گیا ہے، پھر اسی مفروضے کی بنیاد پر اسلام کو بھیتیت مجموعی تقدیم کا نشانہ بنایا جاتا ہے۔ یہ اعتراض نہ صرف غیر مسلم حلقوں کی طرف سے اٹھایا جاتا ہے بلکہ یورپی لڑپڑھنے والے مغرب زدہ مسلمان بھی اعلیٰ کی وجہ سے اس طرح کے اعتراضات کرتے رہتے ہیں۔ نیز مخصوص ایجنسی کی حال این جی اوزاری پر دے میں اسلام کو نشانہ بنانے سے نہیں چوکتی ہیں۔

بُدمتی سے قانون وراثت کو اسلام کے دوسرے تمام قوانین اور مردوں کے حقوق و فرائض سے الگ کر کے دیکھا جاتا ہے۔ کسی بھی مال/ جانیداد کی تقسیم و مطروح سے ہو سکتی ہے:

- ۱۔ جانیداد کو مساوی حصوں میں تقسیم کر دیا جائے اور متعلقہ افراد میں ان کے فرائض اور ذمہ دار یوں سے قطع نظر مساوات کے اصول کو سامنے رکھئے ہوئے سب میں برابر بر انتہ تقسیم کر دیا جائے۔
- ۲۔ افراد کی ذمہ دار یوں کا تعین کیا جائے اور پھر ان میں ایک قادرے کے مطابق مال کی تقسیم کر دی جائے۔

اب ہم اس اصول کو سامنے رکھ کر سوچیں کہ عورت اور مرد کے درمیان وراثت کی تقسیم کیسے ہوئی چاہئے؟

اسلام میں تقسیم وراثت کے اصول کی بنیاد اور حکمت کی بظاہر تین وجوہ ہیں:

- ۱۔ قربت اور رشتہ داری
- ۲۔ ضرورت اور ذمہ داری (اسلام کی معاشی اور معاشرتی اقدار کے ساتھ مقرر کردہ دائرے میں ذمہ داری)
- ۳۔ ارکاذ دولت کی نفع (تقسیم دولت)

اس وقت چونکہ دوسرا نکتہ ہی ہمارے موضوع سے متعلق ہے اس لیے ہم صرف اسی کی بنیادی حکمت کا ذکر اور چند مثالیں بھی پیش کریں گے تاکہ اس بات کی کچھ وضاحت ہو جائے کہ اسلام میں وراثت کی تفہیم کس بنیاد پر ہے؟

۱۔ صاحب اولاد بیٹی کی رحلت کی صورت میں ماں (عورت) اور باپ (مرد) کو برابر ابر حصہ (یعنی ۱/۴ حصہ) ملتا ہے اور ماں کو عورت ہونے کی وجہ سے آدھا لیا باپ کو مرد ہونے کے ناتے دو گناہ حصہ نہیں ملتا۔

سورۃ نساء میں ارشاد ہے: ”تمہاری اولاد کے بارے میں اللہ تمہیں پہاہت کرتا ہے کہ مرد کا حصہ دعویٰ توں کے برابر ہے۔ اگر (میت کی وراثت) دو سے زائد لڑکیاں ہوں تو انہیں ترکے کا دو تھائی دیا جائے۔ اور اگر ایک ہی لڑکی وارث ہو تو آدھا ترکہ اس کا ہے۔ اگر میت صاحب اولاد ہو تو اس کے والدین میں سے ہر ایک کوتیر کے کا چھٹا حصہ مانتا چاہیے۔ اور اگر وہ صاحب اولاد نہ ہو اور والدین ہی اس کے وارث ہوں تو ماں کو تیسرا حصہ دیا جائے۔ اور اگر میت کے بھائی بھیں ہوں تو ماں چھٹے حصہ کی حق دار ہوگی۔ (یہ سب حصے اس وقت نکالے جائیں گے)“ جب کہ میت جو بیت نے کی ہو تو پوری کردی چائے اور قرض جو اس پر ہوا کرو دیا جائے۔ تم نہیں جانتے کہ تمہارے ماں باپ اور تمہاری اولاد میں سے کون بہ لحاظ نفع تم سے قریب تر ہے۔ یہ حصے اللہ نے مقرر کر دیے ہیں اور اللہ یقیناً سب حقیقوں سے واقف اور ساری مصلحتوں کا جانے والا ہے۔“ (النساء: ۲: ۱۱)

اس آہیت میں یہ نکتہ بھی قابل غور ہے کہ یہاں بنیادی اکائی (basic unit) عورت کے حصے کو بنیاد ہن کر باقی لوگوں کے حصوں کا حساب کیا جائے گا۔ یہ بات بذات خود عورت کی حیثیت کو بلند کرنے پر دلالت کرتی ہے۔ یہ قانون اس معاشرے کے اندر بیان ہوا؛ جس میں عورت کی حیثیت بہت ہی کم ترقی۔ جائیداد میں حصہ تو دور کی بات ہے اسے تو صرف مرد کے تصرف کا ایک کھلونا سمجھا جاتا تھا اور وراثت میں حصہ صرف ان مردوں کو ملتا تھا جو صحبت مندا اور جنگ میں حصہ لینے کے قابل ہوتے تھے۔

۲۔ مرد کی وفات کی صورت میں یہ یوں (عورت) کو ۸/۱ حصہ ملتا ہے چاہے اس کی جتنی بھی اولاد ہو، مثلاً اگر ۱۴ بیٹے بھی ہوں تو بھی یہ یوں کوشہ کے ترکے سے ۸/۱ حصہ کی ادا بھی کے بعد باقی ورشاں کے بیٹوں (مردوں) میں برابر تقسیم ہو گا۔ گویا یہ بھی کوئی لگی کہ چوں کو وہ عورت ہے، اس لیے اس کا حصہ بیٹوں کے مقابلے میں آ دھا ہو گا، بلکہ تمام دوسرے ورثاء سے پہلے اس کا حصہ مقرر کیا گیا ہے۔ جو پوری جائیداد سے دیا جاتا ہے۔

۳۔ اگر میت کی ایک بھی بیٹی ہے اور باقی اولاد نہیں تو اس کو ترکے کا نصف حصہ ملے گا، باقی میت کے بھائیوں، بہنوں اور دوسرے ورثاء میں تقسیم ہو گا۔ نزدیک تین مرد و دو بیٹا (اس صورت میں بھائی) کو بھی میت کی بیٹی کے مقابلے میں زیادہ حصہ نہیں ملتا۔

۴۔ ایسی صورت بھی ہو سکتی ہے، جب عورت کو حصہ ملتا ہے مگر مرد کو کچھ بھی نہیں ملتا۔ مثلاً: جب وارث دو بیٹے ایک بیٹی نہ اور نانی ہوں تو نانی کو ۶/۱ حصہ ملتا ہے جب کہ نانا کو کچھ نہیں ملتا۔

۵۔ وراثت کی تقسیم اس وقت ہوتی ہے جب کفن، فن، رُکوٰۃ، قضاڑوؤں کا کفارہ، قرض اور مہر وغیرہ سب مکمل طور پر ادا ہو جائیں۔ وراثت میں وہ چیز شامل نہ ہو گی جو میت نے کسی کو زندگی ہی میں ہبہ (تحفہ) کی ہو اور وہ اس کی ملکیت میں سے نکل چکی ہو۔ یہ بات بھی یاد رہے کہ اگر والدین اپنی زندگی میں جائیداد کی تقسیم کرنا چاہیں تو (برخلاف وراثت کے اصول کے جو کہ مرنے کے بعد لا گو ہوتا ہے) وہ جائیداد بیٹوں اور بیٹیوں میں برابر برابر تقسیم کریں گے، البتہ کسی بھی بیٹے یا بیٹی کو اپنی صواب بید کے مطابق خدمت کے حوالے میں یا کسی اور جائز وجہ سے کم یا زیادہ حصہ دے سکتے ہیں۔ (اگرچہ شریعت کی نظر میں یہ عمل پسندیدہ نہیں)

یہ بات بالکل واضح ہو جاتی ہے کہ عورت کا وراثت میں حصہ اس کی جنس کو کم تر سمجھ کر مقرر نہیں کیا گیا بلکہ اس کی ایک اہم حکمت عورت اور مرد کے فرائض اور ذمہ داریوں کی تقسیم ہے۔

یہاں یہ بات بھی ذہن میں رہے کہ مرد کو صرف وراثت میں حصہ ملتا ہے اور عورت کو نہ صرف وراثت میں حصہ بلکہ حق مہربھی ملتا ہے اور شوہر کی جائیداد اور مال و متاع میں بھی عورت کا حق ہے۔ عورت

ملازمت یا کسی کاروبار کی صورت میں کماری ہے توہہ اگر اپنی مرضی سے شوہر کو اپنی کمائی میں سے کچھ دینا چاہئے اپنے بچوں پر کچھ خرچ کرنا چاہئے یا گھر میں استعمال کرنا چاہئے تو یہ اس کی اپنی آزادانصواب دید پر ہے مگر یہ اس کی قانونی ذمہ داری نہیں ہے۔ عورت اپنے ذریعہ معاش کی آمدنی کی خود ہی لکھیا لکھ ہوتی ہے۔ وہ اگر اپنے سرمایہ کو کاروبار میں لگائے تو اس کے نفع کی بھی وہی مستحق ہوتی ہے۔ اس کی اس ذاتی دولت میں شوہر تک کو تصرف کا کوئی قانونی حق حاصل نہیں ہے۔ عورت اپنی کمائی کی مختاری کے اور اس پر شوہر پچوں یا خاندان کے دوسرا افراد کی دیکھ بھال کی کوئی معاشی ذمہ داری نہیں ہے۔ یہ سب باپ کے ذمے ہے۔

اسلام عورت کو مختلف حیثیتوں سے وراثت میں حصہ دیتا ہے۔ اسلام کے قانون وراثت میں عورت یوئی ماں، بیٹی اور کوئی دوسری حیثیتوں سے وراثت میں حصہ پاتی ہے۔ لیکن دوسری طرف نہ صرف عورت (یوئی) کی کمائی میں مرد (شوہر) کا کوئی حصہ نہیں ہے بلکہ مکان خریدنے، گھر کا تمام خرچ ادا کرنے یوئی اور بچوں کا ان نفقة یوئی اور بچوں کے کپڑوں ان کی تعلیم، نوکروں کی تشوہب ہوں اور گھر کے دوسرا اخراجات کا ذمہ دار بھی صرف مرد ہی ہے اور عورت پران میں سے کوئی بھی ذمہ داری خاندان نہیں ہے۔ یہاں تک کہ اگر وہ مطالہ کرے تو گھر کے کام کاچ میں ہاتھ بٹانے کے لیے شوہر کو نوکر بھی رکھنا پڑے گا (بشرطیکہ وہ اخراجات احسان کیا ہو) حتیٰ کہ اگر عورت کسی وجہ سے اپنے میکے چل جائے اور شوہر لینے نہ جائے تو وہاں بھی رہنے اور ان نفقة کے اخراجات شوہر کو ہی ادا کرنا پڑتے ہیں۔ طلاق کی صورت میں بھی عدت کے ایام میں عورت کے اخراجات کی ذمہ داری اسلام شوہر پر ڈالتا ہے اور عدت ختم ہوتے ہی عورت کو دوسری شادی کی اجازت دیتا ہے۔ یوئی کو باپ کے گھر لے جانا اور اس کے اخراجات برداشت کرنا بھی شوہر کے ذمے ہے۔ ان اخراجات کے علاوہ مختلف قسم کے معاشی اور معاشرتی امور کا سامنا کرنا، تقریبات، جنائز، شادیاں، صلح وغیرہ اور بے شمار دیگر امور سر انجام دینا بھی مرد کی ذمہ داری ہے اور ان سے متعلق تمام اخراجات بھی اسی کے ذمے ہیں۔

شادی سے پہلے یا بعد میں عورت کے مال اور کمائی پر قانونی حق صرف اسی کا ہے جب کہ مرد کے مال

اور کمائی میں خاندان کے کئی افراد کا نہ صرف حق ہے بلکہ مرد پر اس کی ادائیگی فرض ہے۔ عورت اگر بیٹی ہے تو معاشری ذمہ داری باب کی بہن ہے تو بھائی کی دونوں میں سے کوئی نہیں تو قریب ترین مددوں (مثلاً بچا وغیرہ) کی ماں ہے تو نہیں کی اور بیوی ہے تو شوہر کی۔

ذمہ داریوں کی اس تقسیم کو جانتے کے بعد ایک معمولی عقل رکھنے والا شخص بھی اس پات کو آسانی سے سمجھ سکتا ہے کہ وراشت میں عورت کے مقابلے میں مرد کا حصہ کیوں زیادہ رکھا گیا ہے؟ اسلام جس طرح عورت پر مالی ذمہ داریوں ڈالے بغیر اس کے لیے آدمی کے اتنے راستے کھوتا ہے اور اس کے سرمایے کے تحفظ کے لیے اتنے اقدامات تجویز کرتا ہے کیا دنیا کے کسی نظام میں بھی ایسی کوئی مثال ہے؟

اگر کوئی فرد بغیر کسی تعصباً کے ذل کی نگاہ سے اس مسئلے کو سمجھنے کی کوشش کرے تو وہ بلا تدواس بات کو مان لے گا کہ اسلام کے اس قانون پر کسی اعتراض کی کوئی گنجائش نہیں۔ اگر وہ مددوں اور عورتوں کی معاشرتی اور دوسری ذمہ داریوں اور پوری صورت حال کو سامنے رکھتے تو اسے یہ بات بھی اچھی طرح سمجھ آجائے گی کہ اسلام میں وراشت کی تقسیم جس کی بنیاد پر نہیں بلکہ مخصوص ذمہ داریوں کی وجہ سے انتظامی بنیاد پر ہے۔ اور وراشت کی یہ تقسیم عین عدل و انصاف کا تقاضا ہے۔ دیکھنے کی بات تو یہ ہے کہ اسلام نے عورت پر کتنا احسان کیا ہے اور اس کو کتنی اہمیت دی ہے کہ اس پر کوئی معاشری ذمہ داری نہیں ڈالی مگر پھر بھی اس کے لیے نہ صرف وراشت میں حصہ مقرر کیا بلکہ اس کے لیے سرمایے کے حصول اور اس کے تحفظ کے کئی ذرائع متعین کیے اور اسے اپنے اس محفوظ سرمایہ کے استعمال میں کلی طور پر خود مختار بھی بنادیا۔ حتیٰ کہ اس کے شوہر پر بھی یہ پابندی لگادی کروہ بیوی کی اجازت کے بغیر اس کا سرمایہ استعمال نہیں کر سکتا، جب کہ بیوی ضرورت کے مطابق شوہر کے مال سے خرچ کرنے کی مجاز ہے۔ اس کے باوجود اگر وراشت میں عورت کے حصے پر اعتراض اٹھایا جائے اور اسلام کو توقیف کا نشانہ بنایا جائے..... کیا یہ ممکن بر انصاف ہو گا؟ (بکریہ ماہنامہ عالمی ترجمان القرآن)